

2025-2026-cı tədris ili üzrə Dövlət Proqramı çərçivəsində xaricdə təhsil üçün universitet və proqramların

2025-2026-cı tədris ili üzrə “Gənc-
lərin xarici ölkələrin nüfuzlu ali təhsil
müəssisələrində təhsil almalarına dair
2022-2028-ci illər üçün Dövlət Proqramı”
çərçivəsində dünyanın nüfuzlu uni-
versitetlərinin bakalavriat, magistratura
və doktorantura səviyyələri üzrə maliyyə-
ləşdiriləcək təhsil proqramlarının siyahısı
müəyyən edilib.

Növbəti tədris ili üçün təsdiq olun-
muş təhsil proqramlarının siyahısında 15
prioritet ixtisas sahəsi üzrə dünyanın 32
ölkəsinə aid 221 nüfuzlu ali təhsil müəs-
sisəsində tədris olunan 4405 proqram yer
alır. Bununla yanaşı, bu il namizədlər
dünyanın aparıcı reyting cədvəllərində
olan və ötən il əhatə olunmayan 11 ölkə-
nin nüfuzlu ali təhsil müəssisələrində
təhsil almaq imkanı əldə edəcəklər.

siyahısı açıqlanıb

Siyahıda bakalavriat səviyyəsi üzrə
1311, magistratura səviyyəsi üzrə isə
3094 proqram yer alır.

Siyahıda yer alan ali təhsil müəssisə-
lərindən 15 prioritet ixtisas sahəsi əsas
götürülməklə doktorantura proqramlarına
qəbul almış şəxslər Dövlət Proqramına
doktorantura səviyyəsi üzrə müraciət edə
bilirlər.

Namizədlər, eyni zamanda, 2025-ci
ilin “Times Higher Education” və “QS
World University Rankings” reyting cədvəllərində
ilk onluqda yer almış ali təhsil
müəssisələri tərəfindən təqdim olunan
istənilən ixtisas sahələri üzrə bakalavriat,
magistratura və doktorantura proqramla-

rından əldə etdikləri qəbul məktubları
əsasında müsabiqədə iştirak edə biləcəklər.

Mədəniyyət və incəsənət sahəsi üzrə
də nüfuzlu ali təhsil müəssisələri tərəfin-
dən təqdim olunan bakalavriat və ma-
gistratura proqramları üzrə namizədlərin
müraciətləri qəbul ediləcək.

Qeyd edək ki, ölkə başçısının müvafiq
sərəncamına uyğun olaraq Dövlət
Proqramına qəbul üzrə kvota sayı 500
nəfər müəyyən olunub ki, 2025-ci ildən
başlayaraq kvotanın 25 faizindən çox ol-
mayan hissəsi bakalavriat səviyyəsini və
20 faizindən çox olmayan hissəsi dokto-
rantura səviyyəsini əhatə edəcək.

